

# പ്രബോധനം: സ്ത്രീകളുടെ പങ്ക്

എം. എം. അക്ബർ

രക്ഷപ്പെടണമെന്നാഗ്രഹിക്കുന്നവരെല്ലാം സത്യം കൊണ്ട് ഉപദേശിക്കണമെന്ന് ബുർആൻ നിഷ്കർഷിക്കുന്നു:

“കാലം തന്നെയാണ് സത്യം, തീർച്ചയായും മനുഷ്യൻ നഷ്ടത്തിൽ തന്നെയാകുന്നു; വിശ്വസിക്കുകയും സൽകർമ്മങ്ങൾ പ്രവർത്തിക്കുകയും സത്യം കൈക്കൊള്ളാൻ അന്യോന്യം ഉപദേശിക്കുകയും ക്ഷമ കൈക്കൊള്ളാൻ അന്യോന്യം ഉപദേശിക്കുകയും ചെയ്തവരൊഴികെ” (103:1-3).

മുസ്ലിമിനെ സംബന്ധിച്ചിടത്തോളം ഏറ്റവും വലിയ സത്യം ഇസ്‌ലാമാണ്. ഇസ്‌ലാമിക പ്രബോധനം ഒരു ഒഴിവുകാല വിനോദമല്ല. പ്രത്യുത, രക്ഷയാഗ്രഹിക്കുന്ന മുഴുവൻ സ്ത്രീപുരുഷന്മാരുടെയും ജീവിതത്തിൽ നിർബന്ധമായും ഉണ്ടായിരിക്കേണ്ടതാണ്.

ഏറ്റവും നല്ല പ്രവർത്തനമാണ് അല്ലാഹുവിലേക്കുള്ള ക്ഷണമെന്ന് ബുർആൻ വ്യക്തമാക്കുന്നു:

“അല്ലാഹുവിലേക്ക് ക്ഷണിക്കുകയും സൽകർമ്മം പ്രവർത്തിക്കുകയും തീർച്ചയായും ഞാൻ മുസ്‌ലിംകളുടെ കൂട്ടത്തിലാകുന്നു എന്ന് പറയുകയും ചെയ്തവനെക്കാൾ വിശിഷ്ടമായ വാക്ക് പറയുന്ന മറ്റാരുണ്ട്?” (41:33).

അന്തിമപ്രവാചകനെ അനുധാവനം ചെയ്യുന്നവരെല്ലാം- സ്ത്രീയായിരുന്നാലും പുരുഷനായിരുന്നാലും- അല്ലാഹുവിലേക്ക് ക്ഷണിക്കുന്നവരായിരിക്കുമെന്ന് ബുർആൻ പഠിപ്പിക്കുന്നു:

“(നബിയേ,) പറയുക: ഇതാണ് എന്റെ മാർഗ്ഗം. ദുഃഖബോധത്തോട് കൂടി അല്ലാഹുവിലേക്ക് ഞാൻ ക്ഷണിക്കുന്നു. ഞാനും എന്തെ പിൻപറ്റിയവരും. അല്ലാഹു എത്ര പരിശുദ്ധൻ! ഞാൻ (അവനോട്) പങ്കു ചേർക്കുന്ന കൂട്ടത്തിലല്ല തന്നെ.” (12:108).

ഇസ്‌ലാമിക സമൂഹത്തിന്റെ പൊതുവായ ഉത്തവാദിത്തമായി ദൗത്യത്തിനെ ബുർആൻ പരിചയപ്പെടുത്തുന്നു:

“നന്മയിലേക്ക് ക്ഷണിക്കുകയും സദാചാരം കൽപിക്കുകയും ദുരാചാരത്തിൽ നിന്ന് വിലക്കുകയും ചെയ്യുന്ന ഒരു സമുദായം നിങ്ങളിൽ നിന്ന് ഉണ്ടായിരിക്കട്ടെ. അവരത്രെ വിജയികൾ” (3:104).

“മനുഷ്യവംശത്തിനു വേണ്ടി രംഗത്ത് കൊണ്ടുവരപ്പെട്ട ഉത്തമ സമുദായമാകുന്നു നിങ്ങൾ. നിങ്ങൾ സദാചാരം കൽപിക്കുകയും ദുരാചാരത്തിൽ നിന്ന് വിലക്കുകയും അല്ലാഹുവിൽ വിശ്വസിക്കുകയും ചെയ്യുന്നു. വേദക്കാർ വിശ്വസിച്ചിരുന്നുവെങ്കിൽ അതവർക്ക് ഉത്തമമായിരുന്നു. അവരുടെ കൂട്ടത്തിൽ വിശ്വാസമുള്ളവരുണ്ട്. എന്നാൽ അവരിൽ അധികപേരും ധിക്കാരികളാകുന്നു” (3:110).

സമൂഹത്തിലെ എല്ലാവരും ദർശനം പ്രവർത്തനങ്ങളിൽ ഏതെങ്കിലും രൂപത്തിൽ ബന്ധപ്പെടുന്നവരായിരിക്കുമെന്നല്ലാതെ ഇതിൽനിന്ന് മനസ്സിലാക്കേണ്ടത്. സ്ത്രീയും പുരുഷനും പണ്ഡിതനും പാമരനുമൊന്നും ഇതിൽനിന്നൊഴിവല്ല. ഇതിനപവാദമായ രേഖകളൊന്നുമില്ലെന്നാണ് മനസ്സിലാവുന്നത്. മുസ്ലിം സമൂഹത്തിനകത്തെ ദർശനത്തിനെക്കുറിച്ച് പറഞ്ഞപ്പോൾ അതിലെ സ്ത്രീകളുടെ പങ്കാളിത്തത്തെപ്പറ്റി ഖുർആൻ പ്രത്യേകം വ്യക്തമാക്കി:

“സത്യവിശ്വാസികളും സത്യവിശ്വാസിനികളും അന്യോന്യം മിത്രങ്ങളാകുന്നു. അവർ സദാചാരം കൽപിക്കുകയും ദുരാചാരത്തിൽ നിന്ന് വിലക്കുകയും നമസ്കാരം മുറുപ്പാലെ നിർവഹിക്കുകയും സകാത്ത് നൽകുകയും അല്ലാഹുവെയും അവന്റെ ദൂതനെയും അനുസരിക്കുകയും ചെയ്യുന്നു. അത്തരക്കാരുടെ അല്ലാഹു കരുണ കാണിക്കുന്നതാണ്. തീർച്ചയായും അല്ലാഹു പ്രതാപിയും യുക്തിമാനുമാണ്”(9:71).

ഇസ്ലാമിക പ്രബോധനവുമായി ബന്ധപ്പെട്ട് സ്ത്രീകൾ ചെയ്ത സേവനങ്ങൾ നിരവധിയാണ്. അന്തിമ പ്രവാചകനിൽ ആദ്യമായി വിശ്വസിച്ചതും പ്രബോധനത്തിന്റെ പ്രയാസകരമായ ആദ്യനാളുകളിൽ താങ്ങും തണലുമായി നിന്നതും പ്രവാചക പത്നിയായ ഖദീജ(റ)യായിരുന്നു. പ്രവാചകൻ ശേഷം ആദർശ പ്രബോധന രംഗത്ത് ശക്തമായി നിലകൊള്ളുകയും പ്രവാചക വിജ്ഞാനീയം അടുത്ത തലമുറയ്ക്കും അങ്ങനെ അവസാന നാളുവരെയുള്ളവർക്കും എത്തിച്ചുകൊടുക്കുവാൻ പരിശ്രമിക്കുകയും ചെയ്ത ആഇശ(റ)യും ആദർശത്തിനുവേണ്ടി ആദ്യമായി രക്തസാക്ഷിയായ സുമയ്യ (റ)യുമെല്ലാം ഏതാനും ഉദാഹരണങ്ങൾ. പ്രവാചകനു(സ) ശേഷം ആദർശ പ്രബോധന രംഗത്ത് തങ്ങളുടേതായ ഭാഗധേയം നിർവഹിക്കാൻ സത്യവിശ്വാസിനികൾ ശ്രദ്ധിച്ചിട്ടുണ്ട്; ശ്രമിച്ചിട്ടുണ്ട്.

### സ്ത്രീയുടെ ഭാഗധേയം

സമൂഹത്തിൽ പുരുഷൻ നിർവഹിക്കേണ്ട ബാധ്യതകളും സ്ത്രീ നിർവഹിക്കേണ്ട ബാധ്യതകളും വ്യത്യസ്തങ്ങളും പരസ്പര പൂരകങ്ങളുമാണ്. ദർശനരംഗത്തും അങ്ങനെയൊന്നും പുരുഷൻ ചെയ്യേണ്ടതെല്ലാം ചെയ്യേണ്ടവളല്ല സ്ത്രീ; തിരിച്ചും തഥൈവ. ഓരോരുത്തരും തങ്ങളുടെ ഭാഗധേയം എന്തെന്നു മനസ്സിലാക്കി പ്രവർത്തിക്കുകയാണ് വേണ്ടത്.

അടുത്ത തലമുറയെ മതബോധമുള്ളവരാക്കിയെടുക്കുകയാണ് പെണ്ണിന്റെ പ്രധാനപ്പെട്ട ധർമം. ഈ ധർമം ഏറെ പ്രധാനവും വിലപ്പെട്ടതുമാണ്. സമൂഹത്തിനാവശ്യമായ പ്രബോധകരെ ഉണ്ടാക്കിയെടുക്കുന്നത് മാതാവിന്റെ മടിത്തട്ടാണ്. ഈ ഉത്തരവാദിത്തത്തിന്റെ നിർവഹണമാണ് മുസ്ലിം വനിതയ്ക്ക് പ്രധാനമായും നിർവഹിക്കുവാനുള്ള ദർശനപ്രവർത്തനം. ഇത് വിസ്മരിച്ചുകൊണ്ടുള്ള ഏതുതരം പ്രവർത്തനവും അപകടമാണ്; ഇസ്ലാം അനുവദിച്ചിട്ടില്ലാത്തതാണ്.

### സ്ത്രീകൾക്ക് ചെയ്യാവുന്നത്

- 1). മറ്റു സ്ത്രീകളുമായി ഇസ്ലാമിനെപ്പറ്റി സംസാരിക്കുക. സ്ത്രീയുടെ ഭൂമികയിൽ നിന്നുകൊണ്ട് അവളുടെ മനസ്സിന് ഉൾക്കൊള്ളാനാവുന്ന രീതിയിൽ സംസാരിച്ച് ബോധ്യപ്പെടുത്താൻ സ്ത്രീകൾക്കാണ് കഴിയുക.
- 2). അയൽവീടുകളിലും ബന്ധുക്കളിലും നടക്കുന്ന അനിസ്ലാമികാചാരങ്ങൾക്കെതിരെ പ്രമാണബദ്ധമായി പ്രതികരിക്കുക.

- 3). മക്കളെയും സഹോദരങ്ങളെയും ഭർത്താവിനെയും ദൗർവ്യാപ്രവർത്തനങ്ങൾക്കായി പ്രചോദിപ്പിക്കുകയും കരുത്തുപകരുകയും ചെയ്യുക.
- 4). ഇസ്‌ലാമിനെതിരെ വരുന്ന സ്ത്രീപക്ഷ വിമർശനങ്ങളെ വസ്തുനിഷ്ഠമായും പ്രമാണബദ്ധമായും പ്രതിരോധിക്കുക.
- 5). സ്ത്രീകൾക്കിടയിലേക്ക് എളുപ്പത്തിൽ കടന്നുകയറുന്ന ആൾദൈവ-സിദ്ധ ചൂഷകർക്കെതിരെ സ്ത്രീകളെ ബോധവൽക്കരിക്കുക.
- 6). ഒഴിവു സമയങ്ങളിൽ ഇസ്‌ലാമുമായി ബന്ധപ്പെട്ട രചനകൾ തയ്യാറാക്കുകയും പ്രസിദ്ധീകരിക്കാൻ ശ്രമിക്കുകയും ചെയ്യുക.
- 7). സ്ത്രീകളെ ബോധവൽക്കരിക്കുന്നതിനായുള്ള അയൽക്കൂട്ടങ്ങളും കൂട്ടായ്മയും സംഘടിപ്പിക്കുക.
- 8). ഇസ്‌ലാമിക പാഠങ്ങൾ പഠിപ്പിക്കുന്ന വിദ്യാലയങ്ങളിൽ അധ്യാപികമാരായി സേവനമനുഷ്ഠിക്കുക.

### ഇതിനായി വേണ്ടത്

- 1). സ്ത്രീകൾക്കിടയിൽ ഇസ്‌ലാമിക ബോധവും ഇസ്‌ലാമിനെക്കുറിച്ച് പഠിക്കാനുള്ള താഴ്മയും വളർത്തുകയും ഇങ്ങനെ പഠനസജ്ജരാകുന്നവർക്ക് പ്രബോധന പ്രവർത്തനങ്ങളിൽ ഊന്നിക്കാണുള്ള വിദ്യാഭ്യാസം നൽകുകയും ചെയ്യുക.
  - 2). പ്രബോധന പ്രവർത്തനങ്ങളിലേർപ്പെടാൻ സജ്ജമാകുന്നവർക്ക് പ്രത്യേകമായ പരിശീലന പരിപാടികൾ സംഘടിപ്പിക്കുക.
  - 3). ഖുർആൻ, ഹദീഥ് ക്ലാസുകൾ സംഘടിപ്പിച്ച് ഓരോ വിഷയത്തിലും കൃത്യമായ അവബോധമുണ്ടാക്കുക.
  - 4). അടുത്ത തലമുറയെ പ്രത്യേകമായി വളർത്തിയെടുക്കാനാവശ്യമായ ഗൃഹാന്തരീക്ഷം സൃഷ്ടിക്കുന്ന തെങ്ങനെയെന്ന് പ്രത്യേകമായി പഠിപ്പിക്കുകയും അതിനായി മാത്രമുള്ള കോഴ്സുകൾ നടത്തുകയും ചെയ്യുക.
  - 5). വനിതാ എഴുത്തുകാരികൾക്കായി പരിശീലനക്കളരികൾ സംഘടിപ്പിക്കുക.
  - 6). പ്രബോധന രംഗത്ത് കാര്യമായ സേവനങ്ങൾ ചെയ്യാനാകുന്ന വനിതാപ്രതിഭകൾക്ക് അതിനുള്ള അവസരം നൽകാൻ ഭർത്താക്കന്മാർ, പിതാക്കൾ, സഹോദരങ്ങൾ മുതലായവർ യത്നിക്കുക.
- നാഥാ...! സത്യമതത്തിന്റെ പ്രകാശം പരമാവധി ആളുകൾക്ക് എത്തിച്ചുകൊടുക്കുവാനും അതുവഴി ജനഹൃദയങ്ങളിലുള്ള മാറ്റത്തിന് നിമിത്തമാകുവാനും ഞങ്ങളെ നീ അനുഗ്രഹിക്കേണമേ.. (ആമീൻ).